



सत्यमेव जयते

# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXII ]

MONDAY, JANUARY 4, 2021 / PAUSA 14, 1942

Separate paging is given to each part of the supplement to the Central Gazette and Central Section in order that it may be filed as a separate compilation

## PART - I

### SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વંચાણે લીધું :-

(૧) જિલ્લા શિક્ષણાધિકારીશ્રી, નર્મદાના પત્ર જા.નં./બોર્ડ/GPSC-૨૦૨૦/જાહેરનામું/૫૮૮૭, તા. ૨૩-૧૨-૨૦૨૦.

હુકમ

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયે કાઢેલો.

ક્રમાંક એમએજ/જાહેરનામું/વશી/૧૨૫૪૧ થી ૧૨૫૬૦/૨૦૨૦.-જિલ્લા શિક્ષણાધિકારીશ્રી, નર્મદા દ્વારા વંચાણના પત્રથી જણાવ્યા મુજબ ગુજરાત જાહેર સેવા આયોગ, ગાંધીનગર દ્વારા પોલીસ ઈન્સ્પેક્ટર વર્ગ-૨ (જાહેરાત ક્રમાંક : ૧૧૦/૨૦૧૮-૨૦)ની જગ્યાઓ પર ભરતી માટે પ્રિલીમનરી પરીક્ષા તા.૩/૧/૨૦૨૧ના રોજ સવારના ૧૧.૦૦ કલાકથી બપોરના ૨.૦૦ કલાક દરમિયાન નીચે મુજબના પરીક્ષા સ્થળ પર યોજનાર છે.

ક્રમ	કેન્દ્રનું નામ	પેટા કેન્દ્ર (શાળા/કોલેજનું નામ)	ઉપયોગમાં લેવાનાર રૂમની સંખ્યા
૧	રાજપીપલા	શ્રી નવદુર્ગા હાઈસ્કૂલ, રાજપીપલા	૧૨
૨		શ્રી એમ. આર. વિદ્યાલય, રાજપીપલા	૧૨
૩		શ્રીમતિ એસ. આર. મહીડા કન્યા વિનય મંદિર, રાજપીપલા	૧૫
૪		શ્રી અંબુભાઈ પુરાણી હાઈસ્કૂલ, રાજપીપલા	૧૧

સદર પરીક્ષા કેન્દ્ર સ્થળ પર બેસતા પરીક્ષાર્થીઓને પરીક્ષા આપવામાં અડચણ કે નુકશાન ન થાય તેમજ કોઈ અનિચ્છનીય બનાવ ન બને તે માટે પરીક્ષા કેન્દ્ર સ્થળને પ્રતિબંધિત વિસ્તાર જાહેર કરતા જાહેરનામું પ્રસિધ્ધ કરવું આવશ્યક જણાય છે.

આથી હું એચ. કે.વ્યાસ (જી. એસ. એસ.), અધિક જિલ્લા મેજિસ્ટ્રેટ, નર્મદા-રાજપીપલા ફોજદારી કાર્યરીતિ અધિનિયમ-૧૯૭૩ની કલમ -૧૪૪ હેઠળ મને મળેલ સત્તાની રૂએ ઉપરોક્ત પરીક્ષા કેન્દ્રોમાં નીચે મુજબના કૃત્યો કરવાની આથી મનાઈ ફરમાવું છું

### પ્રતિબંધિત કૃત્યો

પરીક્ષાર્થી ઉમેદવાર અને પરીક્ષા સંબંધીત કામગીરીમાં રોકાયેલા, ફરજ પરના અધિકૃત માણસો સિવાય અન્ય કોઈ બીન અધિકૃત માણસોએ ઉપરોક્ત પ્રતિબંધિત વિસ્તારમાં દાખલ થવું નહીં તેમજ કોઈપણ ઈસમે કોઈપણ તરકીબ વાપરી પરીક્ષાર્થીઓને પરીક્ષા વિષયક ચોરી કરવા/કરાવવામાં સીધી કે આડકતરી મદદગારી કરવી નહીં. પરીક્ષાર્થી ઉમેદવારોની શાંતિ અને લેખન કાર્યમાં અડચણ-વિક્ષેપ-ધ્યાન ભંગ થાય તેવું કોઈ કૃત્ય કરવું/કરાવવું નહીં. તેમજ લાઉડસ્પીકર વગાડવા નહીં. પરીક્ષા સંબંધી ચોરી ગણાય તેવી કોઈ વસ્તુ મોબાઇલ, કેલક્યુલેટર વગેરે જેવી ઇલેક્ટ્રોનિક આઈટમ તથા પુસ્તક કાપલીઓ, ઝેરોક્ષ નકલોનું વહન કરવું નહીં કે કરાવવામાં મદદગારી કરવી નહીં.

### પ્રતિબંધિત વિસ્તાર

ઉક્ત પરીક્ષા કેન્દ્રોની ચતુર્દિશાની ચોતરફ ૧૦૦ મીટરની ત્રિજ્યામાં આવેલા તમામ મકાનો જગ્યા, સ્થળ અને વિસ્તાર.

### સમયગાળો

આ જાહેરનામાની અમલવારી તા. ૩૧ જાન્યુઆરી, ૨૦૨૧ના રોજ સવારના ૧૦.૦૦ કલાકથી બપોરના ૩.૦૦ કલાક સુધી કરવાની રહેશે.

### શિક્ષા

આ જાહેરનામાનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ની જોગવાઈઓ મુજબ શિક્ષાને પાત્ર થશે. આ જાહેરનામાનો ભંગ કરનાર ઈસમો વિરુદ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા નાયબ પોલીસ અધિક્ષકશ્રીથી પોલીસ સબ ઇન્સ્પેક્ટરશ્રી સુધીનો હોદ્દો ધરાવનાર પોલીસ અધિકારીશ્રીઓને અધિકૃત કરવામાં આવે છે.

આજ તારીખ ૩૧મી ડિસેમ્બર, ૨૦૨૦ના રોજ મારી સહી તથા કચેરીનો સિક્કો કરી હુકમ બહાર પાડ્યો.

એચ.કે. વ્યાસ,  
અધિક જિલ્લા મેજિસ્ટ્રેટ,  
નર્મદા-રાજપીપલા.

### વંચાણે લીધું :-

(૧) જિલ્લા શિક્ષણાધિકારીશ્રી, નર્મદાના પત્ર જા.નં./બોર્ડ/GPSC-૨૦૨૦/જાહેરનામું/૫૮૮૮, તા. ૨૩-૧૨-૨૦૨૦.

### હુકમ

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયે કાઢેલો.

ક્રમાંક એમએજ/જાહેરનામું/વશી/૧૨૫૬૧ થી ૧૨૫૮૦/૨૦૨૦.-જિલ્લા શિક્ષણાધિકારીશ્રી, નર્મદા દ્વારા વંચાણના પત્રથી જણાવ્યા મુજબ ગુજરાત જાહેર સેવા આયોગ, ગાંધીનગર દ્વારા પોલીસ ઇન્સ્પેક્ટર વર્ગ-૨ (જાહેરાત ક્રમાંક : ૧૧૦/૨૦૧૯-૨૦)ની જગ્યાઓ પર ભરતી માટે પ્રિલીમનરી પરીક્ષા તા.૩/૧/૨૦૨૧ના રોજ સવારના ૧૧.૦૦ કલાકથી બપોરના ૨.૦૦ કલાક દરમિયાન નીચે મુજબના પરીક્ષા સ્થળ પર યોજનાર છે.

ક્રમ	કેન્દ્રનું નામ	પેટા કેન્દ્ર (શાળા/કોલેજનું નામ)	ઉપયોગમાં લેવાનાર રૂમની સંખ્યા
૧	રાજપીપલા	શ્રી નવદુર્ગા હાઈસ્કૂલ, રાજપીપલા	૧૨
૨		શ્રી એમ. આર. વિદ્યાલય, રાજપીપલા	૧૨
૩		શ્રીમતિ એસ. આર. મહીડા કન્યા વિનય મંદિર, રાજપીપલા	૧૫
૪		શ્રી અંબુભાઈ પુરાણી હાઈસ્કૂલ, રાજપીપલા	૧૧

સદર પરીક્ષાઓની વિશ્વસનિયતા વધે તેમજ તેજસ્વી વિદ્યાર્થીઓને ન્યાય મળી રહે, પરીક્ષામાં ગેરરીતીઓથી પરીક્ષાર્થીઓને કોઈ અડચણ ન થાય તથા ગેરરીતીઓ અટકાવી શકાય તે માટે પરીક્ષાને લગતા કોઈ સાહિત્ય, પ્રશ્નપત્ર, જવાબવહી, કાપલીઓની ઝેરોક્ષ ન થાય તે આશયથી નર્મદા

જિલ્લાના વિસ્તારમાં આવેલ તમામ ઝેરોક્ષ સેન્ટરો, ઝેરોક્ષ દુકાનોના સંચાલકોએ ઉપરોક્ત પરીક્ષા દરમિયાન પરીક્ષાલક્ષી સાહિત્યની ઝેરોક્ષ નકલ કાઢવા પર પ્રતિબંધ મુકવો આવશ્યક જણાય છે.

આથી હું, એચ. કે. વ્યાસ (જી. એસ. એસ.), અધિક જિલ્લા મેજિસ્ટ્રેટ, નર્મદા-રાજપીપલા ફોજદારી કાર્યરીતી અધિનિયમ-૧૯૭૩ની કલમ -૧૪૪ હેઠળ મને મળેલ સત્તાની રૂએ ફરમાવું છું કે તા.૩/૧/૨૦૨૧ના રોજ સવારના ૧૦.૦૦ કલાકથી બપોરના ૩.૦૦ કલાક સુધી નર્મદા જિલ્લાના વિસ્તારમાં આવેલ તમામ ઝેરોક્ષ સેન્ટરો, ઝેરોક્ષ દુકાનોમાં તેના માલિકો/સંચાલકો જાહેર પરીક્ષાને લગતા કોઈ પણ સાહિત્ય, પ્રશ્નપત્ર, જવાબવહી તથા કાપલીઓની ઝેરોક્ષ નકલ કાઢી શકશે નહીં તથા ઉક્ત પરીક્ષાના સમય દરમિયાન પરીક્ષા કેન્દ્રના ૧ (એક) કિ. મી. વિસ્તારમાં આવેલ તમામ ઝેરોક્ષ સેન્ટરો, ઝેરોક્ષ દુકાનોના સંચાલકોએ તેઓના ઝેરોક્ષ મશીનો બંધ રાખવા ફરમાવું છું.

### સમયગાળો

આ જાહેરનામાની અમલવારી તા. ૩ જાન્યુઆરી, ૨૦૨૧ના રોજ સવારના ૧૦.૦૦ કલાકથી બપોરના ૩.૦૦ કલાક સુધી કરવાની રહેશે.

### શિક્ષા

આ જાહેરનામાનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ની જોગવાઈઓ મુજબ શિક્ષાને પાત્ર થશે. આ જાહેરનામાનો ભંગ કરનાર ઇસમો વિરુદ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા નાયબ પોલીસ અધિક્ષકશ્રીથી પોલીસ સબ ઇન્સ્પેક્ટરશ્રી સુધીનો હોદ્દો ધરાવનાર પોલીસ અધિકારીશ્રીઓને અધિકૃત કરવામાં આવે છે.

આજ તારીખ ૩૧મી ડિસેમ્બર, ૨૦૨૦ના રોજ મારી સહી તથા કચેરીનો સિક્કો કરી હુકમ બહાર પાડ્યો.

એચ.કે. વ્યાસ,  
અધિક જિલ્લા મેજિસ્ટ્રેટ,  
નર્મદા-રાજપીપલા.

### વંચાણે લીધું :-

- સબ ડીવીઝનલ મેજિસ્ટ્રેટશ્રી, રાજપીપલાના પત્ર ક્રમાંક: એડીએમ/કોવિડ-૧૯/વશી/૮૫૩/૨૦૨૦, તા. ૩૦/૧૨/૨૦૨૦.
- સબ ડીવીઝનલ મેજિસ્ટ્રેટશ્રી, દેડિયાપાડાના પત્ર ક્રમાંક: એમએજી/વશી/૧૬૨૨/૨૦૨૦, તા. ૩૦/૧૨/૨૦૨૦.

### જાહેરનામું

નેશનલ ડિઝાસ્ટર મેનેજમેન્ટ એક્ટની કલમ-૩૦ તથા કલમ-૩૪ તેમજ ધી એપેડેમીક ડિસીઝ એક્ટ, ૧૯૮૭, કલમ-૨ હેઠળનું.

ક્રમાંક : એમએજી/જાહેરનામું/વશી/૧૨૫૮૧ થી ૧૨૬૧૪/૨૦૨૦.—નોવેલ કોરોના વાયરસ COVID-19 ને વર્લ્ડ હેલ્થ ઓર્ગનાઈઝેશન દ્વારા વૈશ્વિક મહામારી જાહેર કરેલ છે. નોવેલ કોરોના વાયરસની પરિસ્થિતિને ધ્યાને લેતાં આરોગ્ય અને પરિવાર કલ્યાણ વિભાગ, ગાંધીનગરના તા. ૧૩/૦૩/૨૦૨૦ના જાહેરનામાંથી ધી એપેડેમીક ડિસીઝ એક્ટ-૧૯૮૭ અન્વયે The Gujarat Epidemic Diseases Covid-19 Regulations-2020 જાહેર કરેલ છે. ભારત સરકાર અને ગુજરાત સરકાર દ્વારા સમયાંતરે નોવેલ કોરોના વાયરસનો ફેલાવો અટકાવવા માટે વિવિધ માર્ગદર્શિકા બહાર પાડવામાં આવેલ છે. અત્રેના જિલ્લાના નાંદોદ અને સાગબારા તાલુકાઓમાં COVID-19ના પોઝીટીવ કેસ નોંધાયેલ છે. આ વાયરસના ઝડપી સંક્રમણને ધ્યાને લેતાં લોકોની સુરક્ષા બાબતે તકેદારીના પગલાં તરીકે લોકોની અવર-જવર ઉપર પ્રતિબંધ ફરમાવવાની જરૂર જણાય છે.

આથી હું, એચ. કે. વ્યાસ, (જી.એ.એસ.), અધિક જિલ્લા મેજિસ્ટ્રેટ, નર્મદા-રાજપીપલા નેશનલ ડિઝાસ્ટર મેનેજમેન્ટ એક્ટની કલમ-૩૦ તથા કલમ-૩૪ તેમજ ધી એપેડેમીક ડિસીઝ એક્ટ, ૧૯૮૭ની કલમ-૨ અન્વયે મળેલ સત્તાની રૂએ નીચે મુજબ ફરમાવું છું કે,

(૧) નીચે જણાવેલ વિસ્તારોને COVID-19 Containment Area તરીકે જાહેર કરવામાં આવે છે.

અ.નં.	COVID-19 કોરોના કેસ પોઝીટીવ આવેલ હોય તે વિસ્તાર	COVID-19 Containment Area તરીકે જાહેર કરવામાં આવેલ વિસ્તાર	ઘરોની કુલ સંખ્યા (આશરે)	કુલ વસ્તી (આશરે)
૧	રાજપીપલા નગરપાલિકા વિસ્તાર	નરસિંહ ટેકરી વેરાઈ માતાજી મંદિર પાસે- શ્રી અરવિંદભાઈ જેઠાભાઈ વસાવાના ઘરથી શ્રી હર્ષદભાઈ રમેશભાઈ વસાવાના ઘર સુધી	૦૫	૧૮
૨		સ્ટેશન રોડ- શ્રી રાજેન્દ્રભાઈ નરેન્દ્રભાઈ સોનીના ઘરથી શ્રી યોગેશભાઈ હરેશભાઈ પટેલના ઘર સુધી.	૦૪	૧૫

અ.નં.	COVID-19 કોરોના કેસ પોઝીટીવ આવેલ હોય તે વિસ્તાર	COVID-19 Containment Area તરીકે જાહેર કરવામાં આવેલ વિસ્તાર	ઘરોની કુલ સંખ્યા (આશરે)	કુલ વસ્તી (આશરે)
૩	સાગબારા તાલુકાનું ઘોડાદેવી ગામ	સરપંચ ફળિયું-શ્રી આદેસીંગ સુખલાલભાઈ તડવીના ઘરથી શ્રી સોનસિંગ જેયસિંગ તડવીના ઘર સુધી	૦૭	૪૨

સદરહું COVID-19 Containment Area વિસ્તારોમાં નીચે મુજબની અમલવારી કરવાની રહેશે.

- આ વિસ્તારના એક જ એન્ટ્રી/એક્ઝીટ પોઈન્ટ પર સરકારશ્રીની આરોગ્ય વિભાગની ગાઈડલાઈન (SOP) મુજબ આરોગ્ય ટીમ દ્વારા ૧૦૦% થર્મલ સ્ક્રીનીંગ કરવાનું રહેશે.
- આ વિસ્તારમાં આરોગ્ય વિભાગના નક્કી કરેલ પ્રોટોકોલ મુજબ હાઉસ ટુ હાઉસ સર્વેલન્સની કાર્યવાહી કરવાની રહેશે.
- આ વિસ્તારને આવરી લેતા તમામ માર્ગો પર ચુસ્ત પોલીસ બંદોબસ્ત ગોઠવવાનો રહેશે તથા એક જ એન્ટ્રી/એક્ઝીટ પોઈન્ટ સિવાયના તમામ રસ્તા યોગ્ય બેરીકેડિંગ કરીને સંપૂર્ણ બંધ કરવાના રહેશે. અને આખા વિસ્તારને સીલબંધ કરી દેવાનો રહેશે. જેથી એક જ એન્ટ્રી/એક્ઝીટ પોઈન્ટ સિવાયના અન્ય કોઈપણ રસ્તેથી કોઈપણ વ્યક્તિ કે વાહન પ્રવેશી ન શકે કે બહાર ન જઈ શકે. આરોગ્ય ટીમે તમામ વ્યક્તિ તથા વાહનોનો વિગતવાર રેકૉર્ડ રાખવાનો રહેશે.
- આ વિસ્તારમાં બહારની કોઈપણ વ્યક્તિ અંદર જઈ શકશે નહીં તથા આ વિસ્તારના રહેવાસી કોઈ પણ વ્યક્તિ બહાર જઈ શકશે નહીં.
- આ વિસ્તારના એક જ એન્ટ્રી/એક્ઝીટ પોઈન્ટ પર આરોગ્ય ટીમ, આવશ્યક ચીજવસ્તુઓની જાળવી રાખવાની કામગીરી સંભાળતી ટીમ અને પોલીસ ટીમે કંટ્રોલ રૂમ ઉભો કરવાનો રહેશે. અને 24 x 7 રાઉન્ડ ધ કલોક ત્યાંથી તમામ બાબતોનું નિયમન કરવાનું રહેશે.
- આ કન્ટેન્ટમેન્ટ એરિયા (Containment Area) માં માત્ર આવશ્યક ચીજવસ્તુઓ સાથે સંકળાયેલી પ્રવૃત્તિઓ માટે જ પરવાનગી આપવામાં આવે છે. તે સિવાયની અન્ય પ્રવૃત્તિઓ પ્રતિબંધિત રહેશે.
- આવશ્યક સેવાઓ (તબીબી સેવાઓ અને કાયદો અને વ્યવસ્થા સંબંધિત ફરજો સહિત) અને સરકારી વ્યવસ્થાપનની સાતત્યતા જાળવવા સિવાયની પરવાનગી વગર વસ્તીની આવન-જાવનની પ્રવૃત્તિઓ ન થાય તે મુજબ નિયંત્રણ કરવામાં આવશે.
- આ વિસ્તારના તમામ રહેવાસીઓ આરોગ્ય સેતુ એપનો ઉપયોગ કરે તે સ્થાનિક વહીવટીતંત્રએ સુનિશ્ચિત કરવાનું રહેશે.
- ભારત સરકારશ્રીના Containment Area પ્લાનની ગાઈડલાઈનનું ચુસ્તપણે અમલવારી કરવાની રહેશે.

(૨) નાંદોદ અને સાગબારા તાલુકાઓમાં ઉપર મુજબના જાહેર કરેલ Containment Area ઉપરાંત નીચે મુજબના વિસ્તારને બફર ઝોન (Buffer Zone) તરીકે જાહેર કરી આ ઝોનની હદને સીલ કરવામાં આવે છે.

અ.નં.	COVID-19 કોરોના કેસ પોઝીટીવ આવેલ હોય તે વિસ્તાર	COVID-19 બફર ઝોન (Buffer Zone) તરીકે જાહેર કરેલ વિસ્તાર
૧	રાજપીપલા નગરપાલિકા વિસ્તાર	નરસિંહ ટેકરી વેરાઈ માતાજી મંદિર પાસે- શ્રી શંકરભાઈ બી વસાવાના ઘરથી શ્રી સંતોષભાઈ રવજીભાઈ માછીના ઘર સુધી
૨		સ્ટેશન રોડ- શ્રી કેતનભાઈ સુરેશભાઈ તડવીના ઘરથી શ્રી કિશોરભાઈ મદનલાલ મારવાડીના ઘર સુધી
૩	સાગબારા તાલુકાનું ઘોડાદેવી ગામ	સમગ્ર ઘોડાદેવી ગામ (સરપંચ ફળિયું- શ્રી આદેસીંગ સુખલાલભાઈ તડવી ના ઘરથી શ્રી સોનસિંગ જેયસિંગ તડવીના ઘર સુધીના વિસ્તાર સિવાય)

બફર એરિયાના વિસ્તારમાં Social Distancing નું ચુસ્તપણે પાલન કરવાનું રહેશે. બફર એરિયામાં આવતા વિસ્તાર માટે નીચે મુજબનો અપવાદ લાગુ પડશે.

- (૧) સરકારી ફરજ ઉપરની વ્યક્તિઓ તથા તેના વાહનો (સરકારી અને ખાનગી સહિત)
- (૨) આ વિસ્તારમાંથી પસાર થતાં તમામ માલવાહક વાહનો.
- (૩) આ વિસ્તારમાં આરોગ્ય વિભાગ દ્વારા પ્રોટોકોલ મુજબ સઘન સર્વેલન્સની કામગીરી કરવાની રહેશે તથા નિવારક પગલાંના ભાગરૂપે માસ્ક, વારંવાર હાથ ધોવા, વ્યક્તિગત સફાઈ, સામાજિક અંતર વગેરેનો પ્રચાર કરવાનો રહેશે.

#### અમલવારીનો સમય

આ જાહેરનામાની અમલવારી તારીખ ૩૦મી ડિસેમ્બર, ૨૦૨૦ થી તારીખ ૧૨મી જાન્યુઆરી, ૨૦૨૧ સુધી કરવાની રહેશે.

#### શિક્ષા

આ જાહેરનામાનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ તથા નેશનલ ડિઝાસ્ટર મેનેજમેન્ટ એક્ટની જોગવાઈઓ મુજબ શિક્ષાને પાત્ર થશે. આ જાહેરનામાનો ભંગ કરનાર ઈસમો વિરૂદ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા નાયબ પોલીસ અધિક્ષકશ્રીથી પોલીસ સબ ઇન્સ્પેક્ટરશ્રી સુધીનો હોદ્દો ધરાવનાર પોલીસ અધિકારીશ્રીઓને અધિકૃત કરવામાં આવે છે.

આજ તારીખ ૩૧મી ડિસેમ્બર, ૨૦૨૦ના રોજ મારી સહી તથા કચેરીનો સિક્કો કરી હુકમ બહાર પાડ્યો.

એચ.કે. વ્યાસ,  
અધિક જિલ્લા મેજિસ્ટ્રેટ,  
નર્મદા-રાજપીપલા.

-----